

सचिवालय संवर्ग की नौकरियों के लिए कम्प्यूटर ज्ञान जरूरी!

लखनऊ, 19 जून (जाब्यू) : राज्य जन सूचना विज्ञान अधिकारी एसबी सिंह ने बताया कि सचिवालय संवर्ग में कर्मचारियों की भर्ती के लिए न्यूनतम शैक्षिक योग्यता में कम्प्यूटर में डिप्लोमा या सर्टिफिकेट को अनिवार्य रूप से शामिल करने पर शासन विचार कर रहा है। यदि ऐसा हुआ तो भविष्य में सचिवालय संवर्ग की नौकरियों के लिए सिर्फ वही अभ्यर्थी आवेदन कर सकेंगे जिन्हें कम्प्यूटर की जानकारी हो।
(नौकरियों के आवेदन अब ऑन लाइन -पेज 9)

नौकरियों के आवेदन अब आनलाइन

लखनऊ, 19 जून (जाब्यू) : नौकरियों के लिए आवेदन की दुरुह प्रक्रिया से अभ्यर्थियों को निजात दिलाने के लिए उत्तर प्रदेश लोक सेवा आयोग उन्हें नई सुविधा देने जा रहा है। अभ्यर्थी अब नौकरियों के लिए उत्तर प्रदेश लोक सेवा आयोग में इंटरनेट के जरिये आनलाइन आवेदन कर सकेंगे। आनलाइन आवेदन प्रक्रिया को मूर्त रूप देने के लिए आयोग ने नेशनल इन्फार्मेटिक्स सेंटर (एनआईसी) को राज्य इकाई से नया साफ्टवेयर तैयार करवाया है। इस प्रक्रिया को अमली जामा पहनाने के लिए आयोग ने शनिवार को यहां भारतीय स्टेट बैंक (एसबीआई) और पंजाब नेशनल बैंक (पीएनबी) के साथ सहमति पत्र पर हस्ताक्षर किया।

लोक सेवा आयोग के अध्यक्ष एसआर लाखा और सचिव बीबी सिंह ने बताया कि आनलाइन प्रक्रिया के तहत आवेदन करने वाले अभ्यर्थियों को आयोग की वेबसाइट 'यूपीपीएससी डाट यूपी डाट एनआईसी डाट इन' पर जाकर अपना रजिस्ट्रेशन कराना होगा। ऐसा करने पर अभ्यर्थी को रजिस्ट्रेशन नम्बर आवंटित होगा। इसके साथ ही उन्हें

उप्र लोक सेवा आयोग

• एनआईसी ने तैयार किया साफ्टवेयर

वेबसाइट से ई-चालान का प्रिंटआउट निकालना होगा। इस ई-चालान के जरिये अभ्यर्थी एसबीआई या पीएनबी कि किसी भी शाखा में परीक्षा शुल्क जमा कर सकेंगे। शुल्क जमा करके बैंक चालान की दूसरी प्रति पर 'ट्रंजेक्शन आईडी' अंकित कर यह प्रति अभ्यर्थी को वापस कर देगा। शुल्क जमा करने के दूसरे दिन अपराह्न दो बजे के बाद किसी भी समय अभ्यर्थी आयोग की वेबसाइट पर जाकर आनलाइन आवेदन कर सकेंगे। अभ्यर्थी को अपनी फोटो और हस्ताक्षर स्कैनर पर स्कैन कराकर उसे आनलाइन आवेदन फार्म पर अपलोड करना होगा। आयोग के अध्यक्ष ने बताया कि विभिन्न पदों के लिए आवेदकों की बढ़ती संख्या तथा परम्परागत तरीके से आवेदनों की प्रोसेसिंग में होने वाली कठिनाइयों, त्रुटियों व विलम्ब से बचने के लिए आयोग



पीएनबी और एसबीआई के साथ एमओयू हस्ताक्षर के अवसर पर लोक सेवा आयोग के अध्यक्ष एसआर लाखा (बीच में), पीएनबी के जीएम रोहताश कुमार व सचिव बीबी सिंह

ने आनलाइन आवेदन प्राप्त करने का फैसला किया है। शुरुआत में एक या दो चयनों में आनलाइन आवेदन प्राप्त करने की प्रक्रिया प्रायोगिक तौर पर शुरू की जाएगी।

इसकी सूचना विज्ञापित के माध्यम से या फिर आयोग की वेबसाइट पर दी जाएगी। धीरे-धीरे इसी सभी परीक्षाओं व चयन में लागू कर दिया जाएगा।

अब ऑन लाइन भरिये लोक सेवा आयोग के फार्म

लखनऊ। उप्र लोक सेवा आयोग की ओर से जारी की गयी रिक्तियों के लिए आवेदन पत्र अब वेबसाइट के माध्यम से ऑनलाइन प्राप्त किये जा सकेंगे। ऑनलाइन आवेदन पत्र प्राप्त करने की सुविधा आयोग की वेबसाइट uppcs.nic.in पर उपलब्ध करायी गयी है। (पृ-14)

लखनऊ। रविवार • 20 जून • 2010

अब ऑन लाइन आवेदन पत्र की व्यवस्था

लखनऊ (एसएनबी)। उत्तर प्रदेश लोक सेवा आयोग की ओर से जारी की गयी रिक्तियों के लिए आवेदन पत्र अब वेबसाइट के माध्यम से ऑनलाइन प्राप्त किये जा सकेंगे। इस व्यवस्था का शुभारम्भ शनिवार को आयोग के अध्यक्ष एसआर लाखा ने अलीगंज स्थित अपने कार्यालय के सभागार में किया। यह व्यवस्था आयोग के साथ ही एनआईसी, भारतीय स्टेट बैंक एवं पंजाब नेशनल बैंक के सहयोग से शुरू की जा सकी है। ऑनलाइन आवेदन पत्र प्राप्त करने की सुविधा आयोग की वेबसाइट uppcs.nic.in पर उपलब्ध करायी गयी है।

इस अवसर पर श्री लाखा ने कहा कि उत्तर प्रदेश पहला राज्य है, जहां पर अभ्यर्थियों के लिए ऑनलाइन आवेदन पत्र प्राप्त करने की व्यवस्था की गयी है। उन्होंने कहा कि आयोग ई-गवर्नेंस की ओर से तेजी से बढ़ रहा है। आयोग के ऑनलाइन होने पर आवेदन पत्र प्राप्त करने की व्यवस्था में आसानी होगी तथा इससे पारदर्शिता भी बढ़ेगी। विभिन्न पदों के लिए आवेदकों की बढ़ती हुए संख्या तथा परम्परागत रूप से प्राप्त आवेदनों के प्रोसेसिंग में होने वाली कठिनाइयों व त्रुटियों तथा विलम्ब से बचने के लिए आयोग ने यह निर्णय लिया है कि आवेदकों से इंटरनेट के माध्यम से ऑनलाइन आवेदन पत्र प्राप्त किये जाएं। प्रदेश के किसी भी जिले में रहने वाला ग्रामीण या शहरी, अमीर या गरीब अभ्यर्थी अब आसान तरीके से आवेदन प्रवेश पत्र, परीक्षा,

साक्षात्कार तिथि एवं परिणाम सम्बन्धी जानकारी वेबसाइट पर प्राप्त कर सकता है।

आयोग के सदस्य डा. सोमेश यादव ने कहा कि प्रतियोगी परीक्षा में आवेदकों की बढ़ती संख्या से यह व्यवस्था बहुत फायदेमंद साबित होगी। जिस कार्य में छह माह लगते थे अब वह एक सप्ताह में किया जा सकेगा। आयोग के सचिव बीबी सिंह ने कहा कि ऑन लाइन व्यवस्था में बैंकों की महत्वपूर्ण भूमिका है।



ऑन लाइन व्यवस्था शुरू किए जाने के लिए पीएनबी व एसबीआई के साथ एमओयू हस्ताक्षर के अवसर पर आयोग के अध्यक्ष एस.आर. लाखा (मध्य), महाप्रबन्धक पीएनबी रोहिताश कुमार व सचिव बीबी सिंह।

उपलब्ध होगी। एनआईसी के उप महाप्रबन्धक एसबी सिंह ने कहा कि इस व्यवस्था से आयोग की कार्यप्रणाली स्मार्ट होगी। प्रक्रिया सरल, पारदर्शी तथा आधुनिक तकनीक से युक्त होगी। इस अवसर पर एसबीआई के जनरल मैनेजर अरूण कुमार अग्रवाल, पीएनबी के जनरल मैनेजर रोहिताश कुमार सहित अन्य अधिकारी भी उपस्थित रहे।

यूपीपीएससी की परीक्षाओं के लिए ऑनलाइन आवेदन

आयोग और भारतीय स्टेट बैंक व पंजाब नेशनल बैंक के बीच करार हुआ

निज संवाददाता

लखनऊ

अभ्यर्थियों की बढ़ती संख्या को देखते हुए उग्र लोक सेवा आयोग (यूपीपीएससी) ने ऑन लाइन आवेदन पत्र लेने का निर्णय लिया है। यूपीपीएससी की परीक्षाओं में शामिल होने वाले अभ्यर्थी अब आवेदन पत्र खरीदने, डाफ्ट बनवाने, पोस्ट करने के झंझट से मुक्त होंगे। इसके लिए शनिवार को आयोग, एसबीआई व पीएनबी में एमओयू पर हस्ताक्षर किए गए। परीक्षा का आवेदन शुल्क जमा करने के लिए एसबीआई व पीएनबी को अधिकृत किया गया। आयोग का दावा है कि यूपी पहला राज्य है जहाँ आयोग ऑनलाइन आवेदन लेने की व्यवस्था की जा रही है। अलीगंज स्थित आयोग परिसर में



यूपीपीएससी अध्यक्ष एसआर लाखा ने कहा कि लाखों अभ्यर्थी हर वर्ष आयोग की परीक्षाओं के फार्म भरते हैं। इनके आवेदन व प्रवेश जाँचने का काम कठित होता है। ऐसे में इस सुविधा से बच्चों को बहुत फायदा होगा। यूपीपीएससी सदस्य डॉ. सोमेश यादव ने कहा कि नई व्यवस्था से छह महीने का काम अब कुछ दिनों में हो जाएगा। सचिव बीबी सिंह ने बताया कि धीरे-धीरे आयोग की सभी चयनों के लिए आवेदन ऑन लाइन ही स्वीकार किए जाएंगे। राज्य सूचना विज्ञान अधिकारी एसबी सिंह ने बताया अभ्यर्थियों को आयोग की परीक्षा के विषय में जानकारी देने के लिए इलाहाबाद व लखनऊ आयोग कार्यालय परिसर में टच स्क्रीन लगाई जाएगी। अभ्यर्थी को आवेदन पत्र की स्थिति, प्रवेश पत्र, सेंटर की जानकारी मिलेगी। एसएमएस से भी सूचना मिलेगी। इस मौके पर एसबीआई महाप्रबंधक अरुण कुमार अग्रवाल व पीएनबी महाप्रबंधक रोहताश कुमार भी मौजूद थे।

ऑनलाइन आवेदन कैसे करेंगे

■ अभ्यर्थी uppsc.up.nic.in वेबसाइट खोलेंगे। अपना रजिस्ट्रेशन करेंगे। इस पर अभ्यर्थी को रजिस्ट्रेशन नम्बर मिल जाएगा। फिर वेबसाइट से ई-चालान का प्रिंट निकालना होगा। इसी चालान से एसबीआई या पीएनबी की किसी शाखा में परीक्षा के लिए फीस जमा करनी होगी। इसके बाद चालान की दूसरी प्रति पर ट्रांसपेक्शन-आईटी अंकित कर अभ्यर्थी को वापस कर देगा। दूसरे दिन दोपहर दो बजे के बाद अभ्यर्थी अपना ट्रांसपेक्शन आईडी फीड कर ऑनलाइन आवेदन भरकर भेज देगा, जो आयोग को मिल जाएगा। सचिव बीबी सिंह ने बताया कि अभ्यर्थियों को अपने फोटोग्राफ पर काली स्याही से हस्ताक्षर करके इसे स्कैन कराकर ऑन लाइन एप्लीकेशन पर अपलोड करना होगा।

Now, candidates can apply online for UPPSC exams

TIMES NEWS NETWORK

Lucknow: A piece of good news for the aspirants applying for various examinations conducted by the UP Public Service Commission (UPPSC).

Now they can apply for various exams/posts at the click of the mouse. Chairman, UPPSC, S R Lakha claimed that with this, Uttar Pradesh has become the first state in India to go online. He was in Lucknow on Saturday to attend a function at the UPPSC Bhawan. Elaborating the details, Lakha stated the facility would be helpful for aspirants as it would save time besides helping the commission in processing the forms easily.

"The online application facility will streamline the system by making it more transparent. It will also speed up the work at UPPSC as manual work will be reduced," said Lakha. The UPPSC, established in 1937, is the first state-level commission to achieve the feat in the country. The commission has also signed an MoU with the State Bank of India (SBI) and the Punjab National Bank (PNB) for depositing the application fee through e-challans. Explaining the online application system, deputy director, National Informatics Centre (NIC), S B Singh stated that candidates have to log on to www.uppsc.up.nic.in and proceed to 'candidate registration' column followed by 'submit application form' option. Candidates have to generate an e-challan and deposit the required fee in SBI or PNB. The aspirants also have to upload their photographs with signatures in black ink. Those who apply online are not required to send hard copy of documents, certificates or others. They can download their admit card and are advised to keep a print out of the key answer sheet and syllabus.